



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	} THIRUVANANTHAPURAM, TUESDAY തിരുവനന്തപുരം, ചൊവ്വ	30th March 2010 2010 മാർച്ച് 30	} No. 13 നമ്പർ
		9th Chaithra 1932 1932 ചൈത്രം 9	

### PART III

## Police Department

#### NOTIFICATION

No. T4/11659/2010.

17th March 2010.

The following is the Select List of Finger Print Experts fit for promotion as Tester Inspectors in the Finger Print Bureau for the year 2009 (for the vacancies in 2010) prepared by the Departmental Promotion Committee (Lower) held on 16-2-2010 which was approved by the Government vide Government Letter No. 15966/H2/2010/Home, dated 12-3-2010.

#### Select List of Finger Print Experts for the year 2009 (for the vacancies in 2010)

1. Shri Alex George
2. „ Prasantha Kumaran Thampy, K.
3. „ Mukundan Unni, K.
4. „ S. Anil
5. „ V. Rajakrishnan
6. „ Abdul Rahuman, H.
7. „ Anil, K. S.

2010-ലെ ഒഴിവുകളിൽ നിയമിക്കുന്നതിനുവേണ്ടി 16-2-2010-ാം തീയതി ചേർന്ന വകുപ്പുതല പ്രമോഷൻ കമ്മിറ്റി (ലോവർ) തയ്യാറാക്കിയതും 12-3-2010-ാം തീയതിയിലെ സർക്കാർ കത്ത് നമ്പർ 15966/എച്ച്-2/10/ആഭ്യന്തരം പ്രകാരം സർക്കാർ അംഗീകരിച്ചതുമായ പോലീസ് ഫിംഗർ പ്രിന്റ് ബ്യൂറോയിൽ ടെസ്റ്റർ ഇൻസ്പെക്ടർമാരായി സ്ഥാനക്കയറ്റം ലഭിക്കാൻ അർഹത നേടിയ ഫിംഗർ പ്രിന്റ് എക്സ്പെർട്ട്മാരുടെ 2009 വർഷത്തെ സെലക്ട് ലിസ്റ്റ് താഴെ ചേർക്കുന്നു.

ഫിംഗർ പ്രിന്റ് ബ്യൂറോയിലെ ഫിംഗർ പ്രിന്റ് എക്സ്പെർട്ട്മാരുടെ 2009 വർഷത്തെ സെലക്ട് ലിസ്റ്റ് (2010-ലെ ഒഴിവുകളിലേക്കുവേണ്ടി)

1. ശ്രീ. അലക്സ് ജോർജ്ജ്
2. „ പ്രശാന്ത കുമാരൻ തമ്പി, കെ.
3. „ മുകുന്ദൻ ഉണ്ണി, കെ.
4. „ എസ്. അനിൽ
5. „ വി. രാജകൃഷ്ണൻ
6. „ അബ്ദുൾ റഹുമാൻ, എച്ച്.
7. „ അനിൽ, കെ. എസ്.

JACOB PUNNOOSE,

Director General of Police and  
Convenor, Departmental  
Promotion Committee  
(Lower).

Police Headquarters,  
Thiruvananthapuram.

ലേലപ്പരസ്യം

നമ്പർ ജി2(എ)/16559/08/പി.

2010 ഫെബ്രുവരി 25.

പാലക്കാട് ജില്ലയിലെ സായുധസേനാ ക്യാമ്പിൽ സ്ഥിതി ചെയ്യുന്ന 84 പഴയ ഫാമിലി ക്വാർട്ടേഴ്സുകൾ പൊളിച്ചുവിൽക്കുന്നതിലേക്കായി 3-6-2010-ാം തീയതി പകൽ 11 മണിക്ക് കല്ലേക്കാട് ജില്ലാ സായുധസേനാ ക്യാമ്പിൽവച്ച് പരസ്യമായി ലേലം ചെയ്തുകൊടുക്കുന്നതാണ്. ലേലത്തിൽ പങ്കെടുക്കുവാൻ താൽപര്യമുള്ളവർ ലേലദിവസം ലേലം തുടങ്ങുന്നതിന് ഒരു മണിക്കൂർ മുൻപായി ലേലസ്ഥലത്ത് ഹാജരാകേണ്ടതും നിരതദ്രവ്യമായ 6,000 രൂപ മുൻകൂറായി കെട്ടിവയ്ക്കേണ്ടതുമാണ്. കൂടാതെ ടി കെട്ടിടം ലേലത്തിൽ വാങ്ങാൻ ഉദ്ദേശിക്കുന്നവരിൽനിന്നും സീൽ ചെയ്ത ദർഘാസുകൾ നേരിട്ടോ, തപാൽമാർഗ്ഗമോ 2010 ജൂൺ മാസം 1-ാം തീയതി വൈകുന്നേരം 4 മണിക്കുമുൻപായി പാലക്കാട് ജില്ലാ പോലീസ് ഓഫീസിൽ ലഭിക്കത്തക്കവിധം എത്തിച്ചിരിക്കേണ്ടതും ദർഘാസിനോടൊപ്പം നിശ്ചിത നിരതദ്രവ്യമായി മേൽപ്പറഞ്ഞ 6,000 രൂപയ്ക്കുള്ള ഏതെങ്കിലും ദേശസാൽക്കൃത ബാങ്കിൽനിന്നും പാലക്കാട് ജില്ലാ പോലീസ് സൂപ്രണ്ടിന്റെ പേരിൽ മാറ്റാവുന്ന ഡിമാന്റ് ഡ്രാഫ്റ്റ് അടക്കം ചെയ്യേണ്ടതും കവറിനുപുറത്ത് “എ. ആർ. ക്യാമ്പിലെ 84 പഴയ ഫാമിലി ക്വാർട്ടേഴ്സുകൾ പൊളിച്ചുമാറ്റുന്നതിനുള്ളത്” എന്ന് രേഖപ്പെടുത്തേണ്ടതുമാണ്.

ദർഘാസുകൾ ലേലം കഴിഞ്ഞയുടനെ ലേലത്തിൽ പങ്കെടുക്കുവാൻ വന്നിട്ടുള്ളവരുടെ സാന്നിധ്യത്തിൽ തുറക്കപ്പെടുന്നതും ലേലം വിളിച്ച തുകയോ അതല്ല ദർഘാസിലെ തുകയോ ഏതാണ് കൂടുതൽ എന്നുനോക്കി, കൂടുതൽ ഉള്ള തുകയ്ക്ക് ലേലം/ദർഘാസ് സ്ഥിരപ്പെടുത്തുന്നതും ഇപ്രകാരം ലേലം/ദർഘാസ് താൽക്കാലികമായി ഉറപ്പിച്ചുകിട്ടിയ ആൾ ലേലം/ദർഘാസ് തുകയുടെ പകുതി സംഖ്യയും കൂടാതെ നികുതിസംഖ്യയും (നിരതദ്രവ്യം കിഴിച്ച്) ലേലസ്ഥലത്തുവച്ച് അടയ്ക്കേണ്ടതും ബാക്കി സംഖ്യ ലേലം സ്ഥിരപ്പെടുത്തി 10 ദിവസത്തിനുള്ളിൽ അടച്ച് സ്വന്തം ചെലവിൽ ലേലം/ദർഘാസ് പ്രകാരം ലഭിച്ച കെട്ടിടം പൊളിച്ചുനീക്കേണ്ടതുമാണ്.

മേൽപ്പറഞ്ഞ നിബന്ധനകൾ ലേലംകൊണ്ടയാൾ പാലിക്കപ്പെടേണ്ടതും ആയത് ലംഘിക്കുകയാണെങ്കിൽ ടിയാൻ അടച്ച തുക (നിരതദ്രവ്യം) സർക്കാരിലേക്ക് മുതൽകൂട്ടുന്നതുമാണ്. ടി കെട്ടിടം പുനർലേലം ചെയ്യുന്നതും ഇപ്രകാരം പുനർലേലം നടത്തുന്ന സമയം സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന് ആദ്യം ലേലംകൊണ്ടയാൾ ഉത്തരവാദി

ആകുന്നതും എന്നാൽ പുനർലേലത്തിൽ ആദ്യലേല തുകയേക്കാൾ കൂടുതൽ തുക ലഭിച്ചാൽ ആയതിന്മേൽ ആദ്യം ലേലംകൊണ്ടയാൾക്ക് യാതൊരു അവകാശവുമില്ലെന്നും അറിയിക്കുന്നു.

യാതൊരു കാരണവും കാണിക്കാതെ ലേലം നിർത്തി വയ്ക്കുന്നതിനും ലേലം അസ്ഥിരപ്പെടുത്തുന്നതിനും ഉള്ള അധികാരം പാലക്കാട് ജില്ലാ പോലീസ് സൂപ്രണ്ടിൽ നിക്ഷിപ്തമായിരിക്കും.

ജില്ലാ പോലീസ് ആഫീസ്,  
പാലക്കാട്.

(ഒപ്പ്)  
പാലക്കാട് ജില്ലാ പോലീസ് സൂപ്രണ്ട്.

ലേലപ്പരസ്യം

നമ്പർ ഇ-89/2010/വിടികെ.

2010 മാർച്ച് 16.

കോഴിക്കോട് വിജിലൻസ് ട്രൈബ്യൂണൽ ഓഫീസിൽ കെട്ടിക്കിടക്കുന്ന ഉദ്ദേശം 100 കിലോയിൽ അധികം വരുന്ന പഴയ വർത്തമാനക്കടലാസ്, പഴയ ഗസറ്റ് എന്നിവ 2010 ഏപ്രിൽ മാസം 8-ാം തീയതി രാവിലെ 11 മണിക്ക് ഈ ഓഫീസിൽവച്ച് പരസ്യമായി ലേലത്തിൽ വിൽക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലം തുടങ്ങുന്നതിന് മുൻപ് 10 രൂപ നിരതദ്രവ്യം കെട്ടിവച്ച് ലേലത്തിൽ പങ്കെടുക്കേണ്ടതാണ്. ഏറ്റവും കൂടുതൽ തുകയ്ക്ക് ലേലം വിളിക്കുന്ന ആളിന്റെ പേരിൽ ലേലം സ്ഥിരപ്പെടുത്തുന്നതാണ്. ലേലം സ്ഥിരപ്പെടുത്തുന്നയാൾ അപ്പോൾത്തന്നെ മുഴുവൻ ലേല തുകയും (വിൽപന നികുതി അടക്കം) ഈ ഓഫീസിൽ അടച്ച് രശ്മിതി വാങ്ങേണ്ടതാണ്. യാതൊരു കാരണവും കൂടാതെ ലേലം നിർത്തിവയ്ക്കാനുള്ള അധികാരം വിജിലൻസ് ട്രൈബ്യൂണലിന് ഉണ്ടായിരിക്കുന്നതാണ്. ഗവൺമെന്റ് വക സാധനങ്ങൾ ലേലം ചെയ്യുന്നതിന് നിലവിലുള്ള എല്ലാ നിബന്ധനകളും ഈ ലേലത്തിനും ബാധകമായിരിക്കുന്നതാണ്. ലേലം സംബന്ധിച്ച കൂടുതൽ വിവരങ്ങൾ ഈ ഓഫീസിൽനിന്നും എല്ലാ പ്രവൃത്തി ദിവസങ്ങളിലും അറിയാവുന്നതാണ്.

വിജിലൻസ് ട്രൈബ്യൂണൽ  
ആഫീസ്, കോഴിക്കോട്.

(ഒപ്പ്)  
വിജിലൻസ് ട്രൈബ്യൂണൽ.